



Fundarfrágreiðing frá stýrisfundi 4. juni 2013:

Dagur og klokkutíð:	Mánadagur 4. juni 2013
Fundarstaður:	KT- deildin, J.C. Svabos gøta 7
Til staðar:	Herálvur Joensen, stýrisformaður, Jan Mortensen, næstformaður, Birna Gaard, Juanna Joensen, Sára Joensen, Gestur Hovgaard, Tove Bull (umvegis skype), stýrislimir, Sigurð í Jákupsstovu, rektari og Jørgen Meitilberg, fyrisingarstjóri

Herálvur bjóðaði vælkomin.

1. Fundarfrágreiðingin frá seinasta fundi

- Góðkend

2. Fíggjarstøðan

- Rektarin greiddi frá fíggjarstøðuni í mun til játtanina 2013.
- Rektarin legði fram fíggjarstøðuna pr. 1. mai, tvs. íroknað apríl mánað. Yvirlitið vísir, at Setrið hevur nýtt umleið ein triðing av játtanini. Undirskotið til og við apríl er umleið 800 t.kr. Her skal tó viðmerkjast, at í roknskapinum vanta flytingarinntøkur.
- Nýtslan býtt á megindeildirnar og setursskrivstovuna vísir, at neyðugt er at endurskoða býtislykilin millum deildirnar.
- Jan Mortensen heitti á leiðsluna um at royna at periodisera framtíðar útreiðslur og inntøkur. Við hesum fæst eitt betri kontinuerligt yvirlit, og tískil eitt betri amboð at budgetera eftir. Verandi skipan førir við sær, at yvirlitið ikki er so neyvt.



- Fyrisitingin arbeiðir við at gera ein býtislykil av inntøkufíggingjaðum virkseimi. Allar útreiðslur í sambandi við skeið eru ikki førðar inn í roknskapin, men tað verður arbeitt við at fáa eina rættvísandi mynd.

3. Bygnaður

- Fyrisitingarstjóri settur 1. februar 2012
- Dekanar settir 1. mars 2012
- Deildarleiðarar settir 1. mars 2012, fyribilsetan í eitt ár, síðan langt til 31. august 2012, til tess at tryggja kontinuitet á deildunum undir nýggja bygnaðinum við 2 megindeildum
- Skipan við dekanum og deildarleiðarum er ikki skynsam, tí:
 - Stovnurin ov lítil til trý leiðsluløg
 - Virkar konserverandi – fastheldur eldra bygnaðinum
 - Ógreitt hvar kompetensa/ábyrgd/vald liggur
- Umrøða um at avtaka deildarleiðarafunktiúnina og ístaðin
 - Seta útbúgvingarleiðarar, útbúgvingartoymi (studienavn/lestrarráð)
 - Styrkja granskingarkompetensuna
 - Styrkja deildarskrivarakompetensuna
- Juanna Joensen helt, at yvirlitið við útbúgvingarleiðarum sær spennandi út og er í tráð við bygnaðin á øðrum universitetum. Einasta fyrivarni er, at granskingartoymini (sí framløgu) ikki skulu vera ov formell, uttan so, at fleiri granskarar arbeiða saman um eina granskingarverkætlan.
- Tove Bull tók undir við, at skipanin við toymum er ein vælkend skipan, sum riggar væl, tí arbeiðs- og granskingarumhvørvið verður betri. Skipanin verður nýtt á flest øllum universitetum.
- Gestur Hovgaard metti, at tað góða við hesum bygnaðinum er, at størri dentur verður lagdur á fakliga partin, tí higartil hevur bara dentur verið lagdur á administrativar funksjónir. Samdur í, at verandi bygnaður við trimum lögum riggar ikki, men ein vandi við hesum leisti er, at vit fáa ein ov stóran yvirbygning við “tómum” deildum, ella enn smærri eindir sum kempa um resursinar, og tað ber ikki til. Ikki samdur í, at tað ikki verður arbeitt uppá tvørns av deildum/fakum, men ein trupulleiki er tann heilt einfaldi, at tað eru ov fáar



ressursir til at fáa sett nakað í gongd. Verandi uppskot til organisering er ov generelt, og stýrið eigur tí eisini at vera við til at skipa bygnaðin frameftir. Skulu deildarleiðararnir burtur, er tað umráðandi samstundis: 1) At seta í verk tvørgangandi funktiónir t.d. studiekontór/ tænastruddepil, lestrarvegleiðing, studienevni, ið eru veruliga samvirkandi 2) at fáa funksjóninar hjá tí einkulta liðnum væl og virðiligani lýstar, 3) at staðfesta, at tað við ábyrgd eisini fylgir kompetansa, og hvør hon er.

- Ein arbeiðsbólkur er settur at gera eitt tilmæli, um hvussu eitt studiekontór/tænastruddepil skal skipast við verandi fíggjarligari orku. Freistin at lata leiðsluni tilmæli er 1. oktober 2013. Birna Gaard mælti til, at arbeiðsbólkurin verður víðkaður til eisini at fevna um tey lesandi.
- Sjálvst um bygnaðurin við 3 leiðsluløgum hevur vansar, so eru tað nógv starvsfólk, sum hava fyrivarni viðvíkjandi avtøku av deildarleiðarum, tí mett verður at staðbundna leiðslan viknar ov nógv. Stýrið og leiðsla eru tó samd um, at bygnaðurin eigur at verða broyttur og at tríbýtta leiðslan er ein skiftisskipan.
- Umrøtt varð hvussu útbúgvingarleiðarar skulu tilnevast.
- Herálvur Joensen tók saman um: Stýrið er samt um at fylgja uppskotinum um at broyta verandi bygnað, soleiðis at núverandi bygnaður við trimum lögum verður broyttur. Ætlanin er at fáa bygnaðin upp á pláss á heysti 2013.

4. Strategi

- Rektarin kunnaði um strategitilgongdina.
- Í mars fyrilá eitt breittorðað strategiskjal, sum leiðsla og deildarleiðarar hava arbeitt fram. Arbeiðsdagar eru settir av á hvørjari deild at viðgera framtíðar strategiskar ætlanir.
- Tilverurætturin fyri Setrið varð lagdur fram. Yvirskipað er Stýrið samt í, at orðingarnar eru góðar, men stýrið vísti enn einaferð á, at orðingin ”Setrið skapar fólkavøkstur og búskaparvøkstur” er ov tengd at tíðarrákinum. Stýrið mælir til, at taka hesa orðingina út.
- Langtíðar (yvirskipað) mál vórðu lögð fram. Stýrið hevði hesar viðmerkingar: Talið á lesandi er eisini eitt politiskt raðfest mál og tískil sera týðningarmikið.



Tað er tó umráðandi, at hetta málið verður miðlað soleiðis, at tað ikki gevur fatan av “útbúgvingarfabrikk”, men heldur at útbúgving, menning og gransking ganga hond í hond.

- Stýrið skal hava allar nýggjar útbúgvingar til kunningar.

5. Avrikssáttmáli

- Avrikssáttmálin og strategiarbeiðið hongur neyvt saman.
- Avrikssáttmálin er partur av einum strategiskum ætlanarskjali, sum støðugt skal eftirmetast og dagførast. Skjalið verður grundarlag fyri framhaldandi menning og raðfesting av virkseminum á Setrinum. Uppskot til avrikssáttmála/málsetningar:
 - Felags góðskuskipan fyri undirvísing skal skipast í 2013.
Góðskuskipanin verður grundað í ESG leiðreglum. (LL nr. 58, §3 stk. 2)
 - Fyrireika eftirmeting av Setrinum. Eftirmetingin verður framd av uttanhýsis serfrøðingabólki, ið verður tilnevndur av MMR. (LL nr 58, §3 stk. 3)
 - Ársætlanir fyri vísindafólk/undirvísarar skulu ásetast í 2013
 - Hagtøl skulu skipast fyri lestrarvirkni og gransking
 - Samskipað lestrarvegleiðing á Setrinum verður skipað í 2013
 - Í 2014 skal talið av fulltíðarlesandi á Fróðskaparsetri Føroya verða komið uppá 800 og upptøkan skal vera umleið 300 pr/ár.
 - Talið av vísindastarvsfólkum (adjunkt, lektari, professari) skal fram til 2015 økjast við 1/3 í mun til 2012.
 - Fyrisitingin skal førleikamennast og styrkjast soleiðis at hon hevur neyðugu orkuna til at ganga øktu krøvunum til stuðulsfunksiónir og góðskutrygging av virkseminum á møti.
 - Talið av útgávum í viðurkendum tíðarritum skal økjast (ásett tal fyri 2013 og 2014)
 - Neyvar samstarvsavtalur við samstarvsuniversitet skulu gerast í 2013/2014
 - Framkomið KT kervi setast í verk 2013
 - Lestrarumhvørvið á Setrinum skal støðugt betrast



- Eitt felags ráð teirra lesandi á Setrinum skal skipast
 - Umstøður fyri felags virksemi skal styrkjast í 2013
 - Arbeidsumhvørvið á Setrinum skal støðugt betrast, við støði í trivnaðarkanningini frá 2012.
 - Ársrit skal gerast á hvørjum ári
 - Bólkur setast við ársbyrjan 2013 at gera uppskot um framtíðar universitetscampus. Arbeidsætlan skal latast stýrinum við ársenda 2013
 - Eftirútbúgvingardepil stovnstast í 2013 (inntøkufíggað virksemi).
- Sára heitti á leiðsluna um at orða eitt mál fyri fyrisingina í avrikssáttmálan. Tá talið av vísindastarvsfólkum fram til 2015 skal økjast við einum 1/3 má okkurt eisini orðast fyri onnur starvsfólk á Setrinum. Undirtøka var fyri at eitt ískoyti verður sett inn um onnur starvsfólk, skilt soleiðis, at tað ikki bara verða sett vísindastarvsfólk.
 - Ein grundleggjandi trupulleiki við KT og telefonviðurskiftunum á Setrinum er, at netið á Setrinum ikki var klárt tá flutt varð niðan á Føroya Tele. Arbeitt verður við at loysa trupulleikan í hesi vikuni, hetta eigur at gera telefonviðurskiftini á Setrinum munandi betri.
 - Avgerð varð tikin um, at stýrisformaðurin og leiðslan í felag orða avrikssáttmálan lidnan skjótast tilber.

6. Starvssetanir

- Samfelagsfrøði (SSD)
- Móðurmálsfrálæruføði (NÁD) (er sett)
- Enskt/fremmandamálsdidaktikkur (NÁD)
- Námsfrøðilig leiðsla (NÁD)
- Støddfrøði (NÁD)
- Lívfrøði (NÁD)
- Orkuverkfrøði (NVD)
- Støddfrøði (NVD)



- Búskaparfrøði (SSD)
- Umrøtt varð um, hvørt tað er rætt at lata upp fyri at adjunktíðin í ávísum førum kann leingjast frá 4 árum til 6 ár. Eingin avgerð.

7. Rapportering til Stýrið

- Formaðurin mælti til, at leiðslan sendir stýrslimunum tilfar um nýggjar útbúgvingar o.a. til kunningar.
- Stýrslimirnir eru nú partur av innanseturs kunningarskrivunum, hetta fer at bøta um kunningina.
- Týðandi avgerðir á leiðslufundum eiga at verða sendar Stýrinum til kunningar.

8. Ymiskt

- **Skiftislesandi í DK**

- Danska universitetslógin setir krav um javnvág í skiftislestri. T.v.s. at donsk universitet yvir tíð skulu senda líka nógv lesandi út, sum tey taka ímóti. Um javnvágin ikki verður hildin kann einstaka universitetið missa inntøkur frá danska statinum. Ásetingin kann elva til, at lesandi innskrivaði i Føroyum verða kravd at gjalda fyri skiftislestur.

- **Uttanhýsis metingarnevnd til Setrið**

- Sambært §3, stk. 3 í lógini fyri Fróðskaparsetur Føroya skal landsstýrismaðurin í mentamálum skipa fyri eftirmeting av Fróðskaparsetri Føroya. Eftirmetingin verður gjørd av uttanhýsis serfrøði. Martin Næs, deildarleiðari í Mentamálaráðnum, hevur nýliga heitt á niðanfyrirstandandi um at verða partur í eftirmetingarnevndini:

1. Linda Nielsen, professari, dr. jur. Københavns Universitet, Linda.Nielsen@jur.ku.dk
2. Jón Torfi Jónasson, professari, ph.d., Háskóli Íslands, jtj@hi.is



3. Jürg Glauser, professari, Universitetið í Zürich,
jglauser@ds.uzh.ch

- **Viðvíkjandi stakgreinagjaldi**
- Deildirnar bíða eftir, at fyrisitingin ger eina vegleiðing um stakgreinalestur og gjøld.
- Tove Bull: skipanin við parttíðarlestri er eisini galdandi í Trømsø, har serliga tey lesandi, sum hava eitt arbeiði við síðuna av lesnaðinum, hava rætt til at lesa, sjálvt um tey ikki lesa fulla tíð. Tey missa tó rættin til stuðul, men tey missa ikki rættin til at lesa. Hetta er sambært Tove Bull ikki ein góð skipan, tí tey eru ikki partur av umhvørvunum hjá øðrum lesandi, hetta sæst ofta við at tey hava munandi størri fráfall og tey ovbyrða fyrisitingina. Men í Noregi er ikki loyvt at taka gjald fyri útbúgving, hvørki fyri stakskeið og ella fyri útlendingar.
- **Samstarvsnevnd.** Samstarvsnevndin er ikki nóg sjónlig. Starvsfólk eru ikki greið yvir hvørji mál kunnu takast upp í Samstarvsnevndini.
- **Kunning.** Heitt varð á fyrisitingina um at innanhýsis kunningin á Setrinum verður styrkt.

Komandi stýrisfundur:

- 23. september 2013

Fundurin lokin kl. 15.30

Skrivað hevur Jørgen Meitilberg